

★ ዴሞክራሲያ ★



ዴሞክራሲያ ቅጽ 11 ቁጥር 2

ግንቦት 1977 ዓ.ም.

ከጨቋኝ የዘውድ አገዛዝ ወደፋሽስቶች ረገድ ለሌሎች፤ ከገንጀር ቆንጆ ምን ይመራርጡ?

ፋሽስታዊው መንግሥት ራሱን ጊዜያዊ ብሎ ስዴሞ በሕዝብ ላይ ተወዝሮ ሲባርቅ፣ ሲቀላምድ፣ ሲያሰቃይ ሲገድል፣ ሀገር ሲያጠፋና መከራን ሲያሰፋፋ አሥር ዓመታት እነሆ አልፏል።

የዚህ ሰው በላ መንግሥት ፀረ-ሕዝብነትና ፀረ-ዴሞክራሲነት የተከሰተው ገና ከእንጭጩ ገና ከጥንቱ ወደጠር ካምፕ እመለሳለሁ ጊዜ ሰውኝ ጊዜያዊ ነኝ እያል ሲሞል ሲዝቡ ነበር። በእያሌ ዲሰኩሮች በአድርባይ ምዕራን አደናጋሪ ሆይ ሆይታና ፖለቲካን ከኢኮኖሚ በገነጡሉ የለውጥ እርምጃዎች ታጅቦ ሞገዟቸው እኔ ነኝ ያለውን ወታደራዊ መንግሥት ኢሕአፓና የኢትዮጵያ ሰፊ ሕዝብ በቆራጥነት ታግለውታል። በየካቲት አብዮት ተገርሶ የወደቀው የአጼው መንግሥት በአፈራራ የምርጫ መኮንኖች ፈላጭ ቆራጭ መንግሥት እንዳይተካ በመታገል አሁንም ኢሕአፓና የኢትዮጵያ ሰፊ ሕዝብ ከፍተኛ መስዋዕትነት ከፍለዋል። የመንግሥቱ ጊዜያዊነት ባልት ለዓመታት ሊቀጥል የታቀደ መሆኑን በመገንዘብ የሕዝቡን ሥልጣን የነጠቁትን አምባገነኖች ሕዝባዊም ዴሞክራሲያዊም አይደላችሁም ብሎ ከግንጋለጡም በላይ ኮንኗቸዋል ታግሏቸዋል።

ሰፊው የኢትዮጵያ ሕዝብ በእንደነት ተነሳሰቶ በቆራጥነት አብዮታዊ ትግል ያካሄደው ሥዩመ እግዚአብሔር ነኝ ባዩን አጼ ሥዩመ-ጠመንጃ በሆነ ሌላ አምባገነን ለመተካት እንዳልነበረ እሙን ነው። የኢትዮጵያ ሕዝብ ለዘመናት በጨቋኞች ተረግጦ እየተበዘበዘ ሲሰቃይና ሲግግት በመቆየቱ ይህ አ-ሰብዓዊ ሥርዓት ጨርሶ እንዲያከትም ፍላጎት ነበረው ለዚህም ታግሏል፣ ተቃውሟል፣ ተሰልፏል፣ ተደብድቧል፣ በጠሰ ታፍኗል፣ ተግዟል፣ ታሰሯል፣ ተገድሏል ተጨፍጭኗል። በቆራጥነት ግን ትግሉን ከመቀጠል ሊታገድ አልቻለም ለዚህም የየካቲቱ ታሪካዊ አብዮት ገሃድ ምስክር ነው።

የእስ ኃይለሥላሴ ፈላጭ ቆራጭ አገዛዝና ሥርዓት ከዴሞክራሲ የተጣላ እንደነበረ አከራካሪ አይደለም። አጼው ራሳቸው ከየካቲት 66 ቀደም ብሎ እራያና ፋላቺ ለተባላች ለእንዲት ጣሊያን ጋዜጠኛ በሰጡት ቃለ-መጠይቅ "ሕዝቡ ክፍና በጎን ለመለየት የማይችል ስለሆነ ለሕዝብ የሚበጀውን ልንወስን የምንችል እኛ ነን" ከማለታቸው ሌላ የሥልጣናቸው መሠረት ሕዝብ ሳይሆን "የንጉሥ ዘር በመሆናችን መብታችን ነው" ሲሉ ገልጠዋል። ሥዩመ-እግዚአብሔር፣ ሥልጣኑ የማይገሰስ የማይደፈር ወዘተ ይባሉ የነበሩት ንጉሥ ከሕግ በላይ ተሰይመው ቃላቸውና ፍላጎታቸው ሕግና ውሳኔ ሆኖ ሕዝብም የሚበጀሁን የማታውቅ ተብሎ መብት አልባ ሆኖ በጨለማ ሥርዓት ሲግግት እንደነበር የሚረሳ አይደለም። ንጉሡና ባለሟሉቻቸው ሕዝባዊ ነን ብለው ስላለፈፉ በዚህ ረገድ ቃላቸው ከተግባራቸው ተቃርኗል ብለን አክርረን ልንወቅላቸው ያዳግተናል። ለፀረ-ዴሞክራሲያቸው ግን በየካቲት አብዮት መልክ ሕዝቡ የማያዳግም ሂሱን ሰጥቷል።

የአዲሶቹ ሁኔታ ደግሞ የራሱ መልክ አለው። ሕዝብ የተገለለትን ሥልጣን በጠመንጃ በጉልበት ቀምተው፣ ሰፊውን ሕዝብ መብት አልባ አድርገው፣ ጭፍን አምባገነንነትን በአዲስ መልክ ተክተው የተሰየሙ ዓይን አውጣም አረመኔም መኮንኖች ናቸው። በፈላጭ ቆራጭነት የተሰየሙና ውዳሴ ይዘመርልኝ ባዩ በቲምብር ላይ ፎቶውን ለጣፈው፣ የራሱን ሃውልትና ምስል አስቆራጩ። በሰሙ ሆስፒታል አሰያሚው ኮለኔል መንግሥቱም የአጼነት ስያሜ የቀረው ንጉሥ ከመሆን አላለፈም። መለስ ብለን ዛሬ ከትላንት፣ ከዴሞክራሲ እንጸር ስናወዳድርም፣ ያከተመው ሥርዓት ነፍቆት እንደሚወዘውዛቸው ግለሰቦች የድሮ ይሻላል በሚል ቅዠት ውስጥ ባንገባም የዛሬው ጉድ ጭራሽ አረመኔ ለመሆኑ ገን ማስረጃ ጠያቂ የምንሆን አይደለንም። በኅብረተሰብ የታሪክ ዕድገትና ሂደት የሚመጣ ለውጥን ለማጠቀመ ብሎ መጠየቅ፣ የሕዝብን ጥቅም እንደሞና አድርጎ መነጣት ዓቢይ ጉዳይ መሆኑም የሚሳት አይደለም።

የኢትዮጵያ ሰፊ ሕዝብ ከጭቆናና ብዝበዛ ኑሮ ተላቆ፣ በገዛ ሀገሩ ነፃና ባለሙያነት ሆኖ ለመኖር ይችል ዘንድ ሕዝባዊና ዲሞክራሲያዊ መንግሥት እንዲቋቋም ሲጠይቅና ሲታገል ቆይቷል። ሕዝባዊና ዲሞክራሲያዊ የሚሉት ዕንቅፍቶችም በፋሽስቲ መንግሥት በአደናጋሪ ቅጽልነት፣ ተጨፍልቀውና ተኳኩለው የሚለፈቱ በመሆኑ የሕዝብና የፋሽስቶቹ አባባሎች ለየቅል መሆናቸውን መረዳት አስፈላጊ ነው። ሥርዓተ-አልባንነትን እንደርዕዩተ-ዓለም በያዙ ክፍሎች በሰተቀር መንግሥት ለኅብረተሰብ አስፈላጊ መሆኑንና በሂደትም ውስጥ ለረዥም ጊዜ የሚቆይ መሆኑ የማይካድ ነው። መንግሥትም በአንዴ ለጨቋኝም ለተጨቋኝም ለበዝበኝም ለተበዝባኝም ሊቆም እንደማይችል እንዲሁ የታወቀ ነው። ለዚህም ነው ለሕዝብ ቆመናል ሕዝባዊ ነን የሚሉ መንግሥታት በርግጥም መሆናቸውን ከተጨባጭ መሠረታቸው፣ ይዘታቸውና ድርጊታቸው /ተግባራቸው/ ተነስቶ መመርመር የግድ የሚሆነው።

አንድ መንግሥት ሕዝባዊ እንዲሆን በሰፊው ሕዝብ ላይ የተመሠረተ መሆን ይኖርባታል። በሕዝብ ላይ የተጫነ ሳይሆን በሕዝቡ ሃቀኛና በነፃ በተገለጠ ፍላጎት ላይ የተመሠረተ መሆን አለበት። ይህም ፋሽስቲ መንግሥት የቀበሌ፣ የኢሠጋ ምርጫ እያለ ከሚያሾፈው ጋር ዝምድና ያለው አይደለም። የሕዝብ ፍላጎት በነፃ እንዲገለጽ ሕዝቡ ሙሉ ዲሞክራሲያዊ መብትን መሳናጸፍ አለበት። ማለትም ሕዝቡ የንግግር፣ የጽሑፍ፣ የመሰብሰብ፣ የተቃውሞን ሆነ ድጋፉን የመስጠት፣ የመሰለፍ፣ የመደራጀት መብቶች ሊጠበቁለት ይገባል ማለት ነው። ለሕዝቡ እንበጃለን፣ ለኅብረተሰቡ ዕድገት የእኛ ፕሮግራም ይጠቅማል ብለው የሚደራጁ (ፋሽስቶች ያልሆኑ) ፓርቲዎችና ድርጅቶች ሙሉ ነፃነትን አግኝተው መንቀሳቀስ መቻል ይኖርባቸዋል። ሰፊው ሕዝብም አለምንም ተጽእኖ የሚጠቅመውን አመካከኛ ገምግሞና መርጦ ለሥልጣን ያደርጋል።

ይህ ብቻ አይደለም። ሰፊው ሕዝብ የመምረጥና የመሰየም ብቻ ሳይሆን የመቃወምና የመሻር የመለወጥና የመቀየርም መብት ባለቤት ሊሆን ይገባዋል። ሕዝብ የማይፈለገውና የማይደግፈው መንግሥት በሥልጣን ላይ መቆየት የለበትምና በሕዝብ ድምጽ መሠረት መቀየሩም የግድ ይሆናል። ሕዝባዊና ዲሞክራሲያዊ መንግሥት ለሰፊው ሕዝብ ጥቅም የቆመ፣ በሰፊው ሕዝብ ፍላጎትና ድጋፍ የተመሠረተ መሆን እንዳለበት ግልጽ ነው። የመንግሥት ሕዝባዊና ዲሞክራሲያዊ ይዘት የሚከሰተውም ሕዝቡ ለመምረጥ፣ ለመመረጥ፣ ለመሻር፣ ለመቀየር ካለው ወይም ከሚኖረው መብት ብቻ ሳይሆን በተለይም ሰፊው ሕዝብ ራሱ የፖለቲካ ሥልጣን ባለቤትነቱ በቀጥታ ተሳትፎ ሲረጋገጥ ነው። ሕዝባዊ ነኝ ለሕዝቡ አውቅለታለሁ፣ ከሠርቶአደሩ አብራክ የወጣሁ ነኝ ብሎ የሚምል የሚገዙት ፓርቲ የሥልጣን ባለቤት መሆኑ መሠረታዊ አይደለም። በርግጥም በሕዝብ የተደገፈ ፓርቲ በሥልጣን መሰየሙ ከፀረ-ሕዝብ ፓርቲ ባለሥልጣንነት መሠረታዊ ልዩነት ያለው ነው። ሆኖም ሰፊው ሕዝብ የፖለቲካ ሥልጣን ባለቤትነቱን ገሃድ የሚሆነው ሕዝቡ ራሱ በፖለቲካ ውሳኔዎችና በአስተዳደር ተያይዞም በዋና ዋና የኢኮኖሚ ውጥኖችና ከንውኖች ላይ ተሳታፊና ተካፋይ ሲሆን ነው። ይህም የማዕከላዊ መንግሥት መኖርን የሚጸረር ሳይሆን

ሰፊው ሕዝብ ራሱን በራሱ ከየአካባቢው እስከሀገረ-አቀፍ ደረጃ የሚያስተዳድርበትን ሁኔታ በመፍጠር መንግሥትን በርግጥም ሕዝባዊና ዲሞክራሲያዊ የሚያደርገው ይሆናል። በፖለቲካው መስክ ወሳኝ አዛኝ ናዛኝ ሰፊው ሕዝብ ሲሆን እውነትም ዲሞክራሲ ሰፍኗል በርግጥም ሕዝባዊ መንግሥት ተቋቁሟል ማለት ይቻላል። የዚህ ዓይነትም መንግሥት ጥልቀት የተመክሮ ብስለትና ጥንካሬ ሂደታዊ መልክ ሊኖረው አንደሚችል ገልጽ ቢሆንም ከይዘቱ ሕዝባዊ መሠረት የሌለው መንግሥት፣ በሕዝብ ድጋፍ፣ ፍላጎትና ነፃ ምርጫ ላይ ያልተመሠረተ መንግሥት ምን ያህል ቢታከት ሆነ ቢለፈፍ የጥቂት በዝባዦች መንግሥት ከመሆን አያልፍም።

ከመሠረታዊ ይዘት ማረጋገጥ፣ ተግባርና አሠራር ባሻገር የመንግሥት ቅርጽ በተጨማሪም በሚታይበት ጊዜ፣ ሪፑብሊክ ከዘውድ አገዛዝ የሚመረጠው የዘውድ አገዛዝ ሥርዓት መሠረተ-ሐሳብ የአንድ ግለሰብን አምባገነንነት ያቀፈና የሚያንግባርቶ በመሆኑና ሪፑብሊክ ደግሞ ዲሞክራሲን ውሱን ይሁን ሰፊና ሕዝባዊ ያንግባርቃል ስለሚባል ነው። ነገር ግን ሪፑብሊክ ስለተባለ በደፈናው ተወስኖ በርግጥም ዲሞክራሲ ሰፍኗል ማለት አይቻልም። ዋናው ነጥብ ከይዘቱና ከሚናው ነው። በሪፑብሊክ ሥርዓት የሚገዙ አያሌ ሀገሮች የዲሞክራሲ ደብዛ የጠፋባቸው ለመሆኑ ለምሳሌ የደቡብ አፍሪቃ፣ የቺሊን፣ የቀድሞዎቹን የፍራንስን እስፓንና የባላዘርን ፖርቱጋል እንዲሁም የአሁኑ ሶቭየት ኅብረትና ቡችሎቿን መመልከት ይበቃል። ስለዚህም ሪፑብሊክ ስንል ዲሞክራሲያዊ ነው ወይስ ፀረ-ዲሞክራሲያዊ የሚለውን ጥያቄ አጣምረን እንድናቀርብ እንገደዳለን። ሰፊው ሕዝብ ሥልጣንና ዲሞክራሲያዊ መብቱ የተረጋገጠበት ሪፑብሊክ ወይስ የጥቂት አምባገነኖች ሪፑብሊክ ይህ ነው ቁልፍ ጥያቄው።

ይህንን ጥያቄ እንኳን ሳናነግ ያለፈውን ብቻ ብንመለከት ፋሽስቱ መንግሥት ወታደራዊ ሚማው በረገጠበት ዲሞክራሲ ሊያብብ ቀርቶ ሊታይ እንዳልቻለ እንገነዘባለን። የሰፊውን ሕዝብ ሥልጣን ነጥቆ፣ ከፖለቲካ መድረክ በኃይል አግልሎ፣ መብትን በአዋጅና በአፈመዝ አግዶ፣ ንፁሕን ነጋ ጠባ አርዶና ጨፍጭፎ፣ ለሕዝብ ሕይወት ኑሮና መሻሻል ደንታ-ቢስ የሆነ መንግሥት ትላንት እንደታየው በአድርባይ ምሁራን ምክርም ሆነ ዛሬ እንደሚታየው በሶቭየት ኅብረት የበላይ ጠባቂነት በሂደት ተለውጦ አንድ ቀን ጥዋት በድንገት ዲሞክራሲያዊና ሕዝባዊ ሊሆን አይችልም። ለዚህም ነው ላብአደሩን ጨፍጭፎና አፍኖ የሳብአደሩ ቋ መንግሥት ነኝ፣ የሠርቶአደሩን ሕዝብ መብት አግዶና የፖለቲካ ፓርቲዎችን በኃይል ሕገ-ወጥ አድርጎና አሳዶ የሰፊውን ሕዝብ ፓርቲ መሠረትኩ የሚለው የፋሽስቶችና በዝባዦች መንግሥት ዲሞክራሲያዊና ሕዝባዊ ሪፑብሊክ መሠረትኩ ሲል ይህ ነው የሚባል ዓዚይ የይዘት ለውጥ ሊመጣ የማይችለው።

በእርግጥ ከፀሐይ በታች አዲስ ነገር የለም ማለት ትክክል ባይሆንም ከሕዝብ መሠረታዊ ጥያቄ፣ ፍላጎትና ጥቅም አንጻር ደግሞ ፋይዳ ቢስ የሆነ ለውጥን በደፈናው ለውጥ ተደረገ ተብሎ የሚባረቅለት ሊሆን አይገባውም። ፋሽስቱ መንግሥት ለብዙ ዓመታት ካማጠና ካጣጣረ በኋላ በመስኮብ አዋጋጅነት ኢሠጥ የሚባል ጉድ ተገላግሎ ይህንን በሕዝብ ላይ ለመጫን ሳይታከት በመራወጥ ላይ ነው። ቀደም ሲል በወቅቱ እንደተቸነውም ነፃ ምርጫ፣ የሕዝብ ድምጽና ፍላጎት ወዘተ ለፋሽስቱ መንግሥት ከዲሲኮር ባሻገር ምንነታቸው እንደማያስጨንቀው በኢሠጥ ምሥረታና "ምርጫ" ጊዜ ተከስቷል። ይህ ብቸኛ ፓርቲ የተቋቋመው አሰሳን፣ አገዳን፣ ጭፍጨፋን፣ ነፃ እርምጃንና ፋሽስታዊ ሽብርን መሠረት ጉዝገዝ አድርጎ ነው። አለምንም ተቀናቃኝና አማራጭ ለመሠየም ተጻራሪዎችን መደምሰስ ለፋሽስቱ መንግሥት ቀዳሚ ነበር። ይህንንም ለማረጋገጥ ጥሯል፣ እየጣረም ነው። ተቃዋሚዎቹም ብረት አንስተው በዱር በገደሉ እንዲታገሉ የተገደዱበት ሁኔታ ሲፈጠር ቀሪዎች ደግሞ ለጊዜው አንገት ደፍተው ተሰደውና ተበታትነው እንዲኖሩ ሆኗል። መድረኩን፣ ቢያንስ ሕጋዊና ይፋ የሆነውን በብቸኛነትም በመያዝ ራሱ ቋ በከለለው የአፈመዝ አጥር ውስጥ ዲሞክራሲ፣ ምርጫ፣ ስብሰባ፣ ድርጅት የሚለውን ቧልት

ያካሂዳል። ሕዝቡም የሆዴን በሆዴ በሚል የባይ የተመልካች ወይ ተገዶ አጨብጫቢና ደጋፊ ከመሆን ሌላ ሚና አልተተወለትም።

ይህ በዚህ አያለ ነው ፋሽስቱ መንግሥት ታሪካዊ አመርታ ላደርግ ነው በማለት ሕዝባዊ ዲሞክራሲያዊ ሪፐብሊክ ለማወጅ ሽብርብን ያጠቃልላል። የዚህ ሪፐብሊክ ጥርጊያ መንገድ በአፈናና አመቃ፣ በነፃ እርምጃና በሽብር ተዘጋጅቷል። ፋሽስቱ መንግሥት ሲቀርግቸውና እየሞረደ ለሚፈልገው ሥራ ሲያዘጋጃቸው የቆዩት “ሕዝባዊ ድርጅት” ተብዬዎቹም ለዚህ የሚያገለግሉ ሲሆኑ የእውጃ በዓሉ ወጪ የሰንት ሺ ረሀብተኛ ሕፃናትን ጉረር ለዘለዓለም የዘጋው አሠጋጅ ዋና ጸሐፊ የመጭው ሪፐብሊክም ዋና መሪ ማን እንደሚሆን ቀደም ብሎ ሳይታለም የተፈታ በመሆኑ የሕገ-መንግሥቱ ረቂቅ በርከት ያሉ አንቀጾች የዚህን መሪ አምባገነናዊ ሥልጣኖች በመዘርዘር ላይ ያተኮሩ መሆናቸው አያስገርምም።

በሪፐብሊኩ የሕዝቡን ተሳትፎ ማረጋገጫ መሣሪያ ይሆናሉ የሚባሉት እንመረኩም መረገም ወዘተ የሕዝብ ነፃና ተሳትፎ ድጋፍ የሌላቸው ሆነው የፋሽስቱ መንግሥት የራሱ ቢሮክራሲያዊ መዋቅርና ሕዝቡን መቆጣጠሪያና ማዘዣ ከመሆን ሌላ ከፃይን የሚገባ ሚና የላቸውም። እንመረኩም በኃይል በፈረሰት በነዚህ አላማ ምትክ የተዋቀሩ መሆናቸውም መቻ ተረሰቁ! ፓርቲ የሚባለውም አሠጋጅ ቢሆን የሕዝብ ለሕዝብ የሚባልለት ድርጅት ሳይሆን የፀረ-ሕዝቦች ክምችትና በሕዝብ ላይ የተጫነ አ-ዲሞክራሲያዊ መዋቅር ከመሆን ሌላ መልክ የለውም። ሕገ-መንግሥቱ የሚረቀቀው የሚጸድቀው በሰፊው ሕዝብ ወኪሎችና በሕዝብ ሳይሆን በፋሽስቶቹ በራሳቸው ነው። ኮሎኔል መንግሥቱና ግበረ-አበርቶ የወሰኑትን በጭብጨባ ሆነ በድምጽ መደገፍ መብት ሳይሆን ግዴታ ከሆነም ዓመታት አልፏል።

የሕዝብ የዲሞክራሲ መብት በታፈነበት ሁኔታ የሚካሄድም “ሕዝባዊ ምርጫ” በዲሞክራሲ አሠራር ላይ ከማሾፍ የተለየ ውጤት እንደማይኖረውም ግልጽ ነው። በሕዝብ መጠላታቸው በዓለም ደረጃ እየታወቀ በ99.9% ድምጽ ለፕሪዜዳንትነት ተመረጥን ያሉና የሚሉ አንዳንድ የአፍሪቃ መሪዎች ለዚህ ምሳሌ ናቸው። ነፃ ምርጫ ሊካሄድ የሚችለው ሕዝብ ሳይታፈንና ሳይፈራ የመምረጥና ያለመመረጥ መብቱን በሥራ ላይ ሊያውል ሲችል ብቻ ነው። በኢትዮጵያ ተጨባጭ ሁኔታ ደግሞ “ወዮልህ ትቃወምና!” የሚል ማስፈራሪያም ማሰማት አስፈላጊ ሳይሆን ይችላል። ለሰላማዊ ተቃውሞ የተሰነዘረው ፋሽስታዊ ሽብር ገና አልተረሳምና አሻፈረኝ ብሎ የተቃወም ድምጽ ሰጪውም ከበዛ፣ ፋሽስታዊው መንግሥት ወረቀቶችን ቀዶ የመጣል፣ የማጭበርበር፣ መብቱ የተጠበቀ ነው።

ከሕገ-መንግሥቱ ረቂቅ ሆነ ሌሎች እየተነደፉ ካሉ ጽሑፎችና ዕቅዶች እንደምናየው ከሕዝቡ የሚጠበቀው ፋሽስቶች የደነገጉለትን ተቀብሎ ከማጨብጨብ የሚያልፍ አይሆንም። የክፍለሀገር ጉዳይን እንደምሳሌ እንውሰድ። ፋሽስቱ መንግሥት አሁን ያለውን የክፍለሀገር አከፋፈል ለመቀየርና በአዲስ ለመተካት ልዩ ልዩ ዕቅዶችን እያውጠነጠነ ነው። እነዚህ አዲስ የአስተዳደር ክልሎች “ለብሔረሰቦች የራስ በራስ ማስተዳደር ሥርዓት” የሚያመቹ ይሆናሉ ከመባሉ ሌላ “የሀገሪቱን ልዩ ልዩ ክፍሎች የኢኮኖሚ ሁኔታ”ም የሚያጠኑ ይሆናሉ ተብሏል። መንግሥት ሪጂናል ልቶኖሚ በሚለው መርህው መሠረት የሚዋቀሩት አዲስ የአስተዳደር ክልሎች የራሳቸው አያሌ ችግሮችን በአዲስ የሚቀፈቱት እንደሚሆኑ መተንበይ ከባድ አይደለም። በመሠረቱ ግን ብሔረሰቦች ተባለ ሌላ ሕዝቡ በምንም ዓይነት አስተያየቱን ሳይሰጥበትና ሳይመክርበት በዘፈቀደ ከላይ አዲስ የክፍለሀገር አከፋፈል መደንገግ ከዲሞክራሲያዊ አሠራር ጋር ጠብ ከመግጠም በስተቀር ሌላ ሊሆን አይችልም። በኢትዮጵያ ያለውንም የብሔር/ብሔረሰቦች ጥያቄ በመንግሥታዊ ብያኔ /ያውም ዲሞክራሲያዊ ባልሆነ/ እንፈታለን ማለትም ዘበት ነው። ውጤቱ ችግሩን ይበልጥ ውስብስብ በማድረግ የኢትዮጵያን ሰፊ ሕዝብ አንድነት ለባሰ አደጋ ማጋለጥ ነው። የብሔሮች አኩሪነትና መብት ጥያቄ የዲሞክራሲ ጥያቄ በመሆኑቋቋ በፀረ-ዲሞክራሲ መንግሥት ፍጹም ዘላቂ መፍትሔ ሊያገኝ አይችልም።

ይቋቋማል ስለተባለው ሪፑብሊክ መኻከላዊና የቀጠለውን የመንግሥት የቃላት የመመዘኛ ደፍ ወደጎን ትተን የጉዳዩን ቁልፍ ነጥቦች ስንመረምር ጊዜያዊ በሚል ስም ከአሥር ዓመት በላይ በሕዝብ ላይ የጨፈሩት ፋሽስቶች ሪፑብሊክ ብለው በአዲስ ስም ደግሞ ያው አረመኔ ሥርዓታቸውን ለመቀጠል መነሳታቸውን እንረዳለን። የዚህ ሪፑብሊክ ዋናው አወታደሮች፣ ወላጅ ፈላጭ ቆራጮች ያው የተለመዱት ኮሎኔል መንግሥቱና መሰሎቹ ናቸው። በመዋቅሩ ወረድ ብለን ስናይም የዚህ መንግሥት ክንዶች ያው አሠጥ፣ የጡቋቅር ኃይሎች፣ የፀጥታና የሰላላ መዋቅሩ፣ ሕዝቡን ለመቆጣጠር ያቋቋማቸው መኢ... ዎች ናቸው። እነዚህ ፀረ-ሕዝብ ሚና ያላቸው መዋቅሮች በሞላ ሕዝባዊ ተብለው ስለሆነ የሕዝቡ ተሳትፎ በእነሱ አማካይነት ተረጋግጧል እየተባለ ዘፈኑ የሚቀጥል ይሆናል። ሰፊው ሕዝብ የፖለቲካ ሥልጣን ባለቤት ሆኗል ሲሉን የቆዩት ፋሽስቶች በመጋቢት 30 የአሠጥ አመራር ሁለተኛ ሰብሰባ ላይ በሊቀመንበራቸው አማካኝነት "የሰፊው ሕዝብ ፖለቲካዊ የበላይነት በጊዜያዊ ወታደራዊ መንግሥት ውስጥ ባለው መደባዊ ውክልና እንጂ ቀጥተኛ ባለቤትነት አይደለም" ብለውናል። መደባዊ ውክልና!? ይህን የወኪል መብት ለፋሽስቶቹ የሰጠ የኢትዮጵያ ሕዝብ እንዳልሆነ ሁላችንም የምናውቀው ነው። ቁምነገሩ ግን ትላንትም ዛሬም ሰፊው ሕዝብ በቀጥታም ሆነ በተዘዋዋሪ የፖለቲካ ሥልጣን ባለቤት አለመሆኑ ሊሸፈን የማይችል ሃቅ መሆኑ ነው።

ፋሽስቱ መንግሥት ጊዜያዊ የሚለውን ቃል ትርጉም ቀይሮ መዝገብ ቃላትን ብቻ ሳይሆን ሁሉንም ግራ ሲያጋባ እንደቆየው ሁሉ አሁንም ሪፑብሊክ የሚለውን ዕንሰ-ሐሳብ /ያውም ሕዝባዊና ዲሞክራሲያዊ ሪፑብሊክ/ የራሱ የሆነ ፀረ-ዲሞክራሲ በጥልቀትና በስፋት ሰፍኗል። እየተስፋፋ ነው ማለትን ይዟል። ይህ ግን የኢትዮጵያን ሕዝብ የሚያታልል አይሆንም። ሰፊው ሕዝብ ትላንትም የታገለው ዛሬም የሚታገለው የጥቂቶች አምባገነንነት ስም ለውጦ እንዲሰፍንበት ሳይሆን ራሱ የፖለቲካ ሥልጣን ባለቤት ሆኖ የዲሞክራሲ ሥርዓትን እውን ለማድረግ ነው። ሕዝባዊት ዲሞክራሲያዊት ኢትዮጵያ ልትመሠረት የምትችለው ፋሽስቱ መንግሥት ተደምሰሶ በምትኩ በሰፊው ሕዝብ ቀጥተኛ ተሳትፎ በሚካሄድ ሁለ-ገብ ሂደትና ዕድገት ነው። ፋሽስቶች የመኮንን ልብሳቸውን አውልቀው በሲቪል ልብሰ ቢታዩ፣ ጊዜያዊ ወታደራዊ አስተዳደር ደርግ የሚለውን በሕዝባዊ ዲሞክራሲያዊ ሪፑብሊክ ቢቀይሩ፣ ፋሽስታዊ ጥርቅም ሳንሆን ፓርቲ ነን አሠጥአኮ አሠጥ ነን ቢሉ፣ ሌላም ሌላም ገና ቢቀላምዱ ከቦታው ፈቀቅ የማይለው ሃቅ አሉ ይላቸዋል። እምሳያ ማጣቀስ ካስፈለገም ዝርያቸው በሶቭየት ኅብረት ሞግዚትነትና የበላይ ጠባቂነት በምስተኛው ዓለም ውስጥ ከሚፈለፈሉት የጠነኩ ፀረ-ሕዝብ ፀረ-ዲሞክራሲ መንግሥት መሆኑንም ማንሳት የሚቻል ነው።

አጼ ኃይለሥላሴ በሕዝባዊ ነኝ ባይ አረመኔ ወታደራዊ አጼዎች ተተክተዋል። ከጉድጓዱ፣ ከጭቃው ገና አልወጣንም። ከጭቆና ማቁ ገና አልተላቀቅንም። የዘውድ አገዛዝ ሥርዓትም ሕዝባዊና ዲሞክራሲያዊ ሪፑብሊክ ተመሥርቷል ብሎ በሚያሾፍ የፋሽስቶች አምባገነን መንግሥት በይፋ ሊተካ ነው። አሁንም መብት-አልባ፣ ነፃነት-አልባ ጭቁኖችና ምዝብሮች ከመሆን አልተገላገልንም። ለዚህ ነው አሁንም ካለፈው በበለጠ የታጋዮችን ኅብረት አጠናክሮ ይህን ፋሽስታዊ መንግሥት ከነገቶቹ መታገልና ማንኮታኮት ግዳጃችን የሚሆነው። የኋላ ኋላ ሕዝባዊት ዲሞክራሲያዊት ኢትዮጵያ ልትመሠረት የምትችለው ትግላችንን አጠቃላይ ድልን ደረጃ በደረጃ በመቀዳጀት ሠርቶአደሩ ሕዝብ የሥልጣንና የሀገሩ የመብቱና የነፃነቱ ቀጥተኛ ባለቤት ሲሆን ብቻ ነው።

ሕዝባዊም ዲሞክራሲያዊም ያልሆነ ሪፑብሊክ በምን ዕዳችን ብለን
 በተባበረ ክንዳችን ጠላትን እናደባይ!
 በሰፊው ሕዝብ የተራዘመ ትግልና በማይቀረው ድል ሕዝባዊ ዲሞክራሲያዊት
 ኢትዮጵያ እውን ትሆናለች!!
 እናቸንፋለን!!

